


IL-KAPPELLA TA' BENGHAJSA L-Aspett Storiku

Ivan Bugeja

Kappella tabilhaq helwa u li hi ddedikata lill-Immakulata Kuncizzjoni tinsab f'Bengħajsa, fil-limiti tar-raħal ta' Birżebbuġa u fix-Xlokk tal-gżira tagħna. Din il-kappella tinsab imdawra bl-għelieqi u s-siġar u b'numru żgħir t'irziezet u djar, f'it passi l-bogħod mit-triq li twasslek lejn Għar Hasan, u mill-mitjar il-qadim ta' Hal Far. Din il-kappella kienet inbniet bejn l-1861 u l-1862 taht id-direzzjoni ta' Ġużeppi Callus. Hi kienet giet imbierka nhar il-15 ta' Jannar tal-1862, mill-Isqof Monsinjur Gaetano Pace Forno u dan waqt li kien qed jagħmel it-tieni vista pastorali f'din il-lokalità. F'dak iż-żmien, il-kappella kellha bhala rettur lil Dun Ġużepp Gauci, bniedem mill-aktar habrieki.



Tajjeb ngħidu li l-kappella li nsibu llum ma kinitx l-ewwel waħda li nbni u dan għaliex qabilha kien hemm oħra li kienet mibnija fl-1823 minn Dun Ġakbu Gauci taż-Żurrieq. Il-kappella kienet inbniet wara talba lill-Isqof Ferdinando Mattei nhar it-8 ta' Marzu tal-istess sena minn Frenč Callus. Xi żmien wara r-rettur kien għamel talba lill-Isqof sabiex ikun jista' jibda jqaddes kull nhar ta' Hadd, fil-festi u sabiex jagħmel l-Għasar nhar it-8 ta' Diċembru ta' kull sena.

Fl-10 ta' Settembru tal-1823, il-fundatur tal-kappella kien għamel talba lill-Isqof Monsinjur Mattei sabiex il-kappella ssir ġuspatronat tal-familja. Id-digriet kien iffirmit nhar it-22 t'Ottubru tal-1823.

Fis-16 t'Ottubru tal-1953, l-Arcisqof Mikiel Gonzi laqa' t-talba tar-Rettur tal-kappella sabiex f'jiem il-festa u t-tridijiet, fix-xahar t'Ottubru, fil-jiem tal-eżerċizzi spiritwali jibda jinżamm is-Sagrament. Dan seħħ wara talba formali lill-awtoritajiet tal-knisja ġewwa l-Vatikan.

Matul is-snin il-kappella kellha numru ta' retturi sabiex jiehdu hsieb il-bżonnijiet spiritwali tan-nies tal-inħawi. Fosthom ta' min isemmi lil Monsijur Pietru Pawl Saydon, lil Dun Frangisk Čállus, lil Patri Raymond Formosa u lil Dun Pawl Saydon.

ikompli f'pagna 29




l-isem ta' Concetta. Din il-qanpiena kienet ġiet mixtrija minn Mikiel Schembri.

Naraw illi fl-1993 l-eredi tal-fundatur għaddew il-kappella lill-awtoritajiet tal-knisja u dawn, min-naħa tagħhom għaddewha f'idejn il-kappillan ta' Birzebbuġa.

L-ARKITETTURA

Il-faċċata tal-kappella hi waħda sempliċi għall-aħhar, b'żewġ pilastri fuq stil Toskan fil-ġnub u tnejn oħra biswit il-bieb prinċipali. Fuq nett fin-nofs hemm il-kampnar u fih insibu qanpiena li kienet maħduma fl-1947 mid-ditta 'Taylor' u li ġġib

Fin-nofs tal-faċċata u fuq il-bieb prinċipali hemm tieqa rettangolari bi grada tal-hadid u li fiha hemm dekorazzjoni Marjana. Imbagħad fuq kull naħa tal-bieb insibu żewġ twieqi oħra u li kienu saru sabiex id-devoti jkunu jistgħu jinvistaw il-knisja meta din ma kinitx tkun miftuħa. Quddiem il-kappella hemm zuntier żgħir imdawwar bi tnaħ-il balavostra.



Minn ġewwa l-kappella għandha forma rettangolari b'saqaf troll, jistrieħ fuq hames hnejjiet. Fiha nsibu altar wiehed magħmul mill-ġebbla tal-franka u fuqu l-kwadru titulari tal-Immakolata Kuncizzjoni. Imbagħad mal-ġnub tiegħu hemm żewġ pilastri bi stil Toskan, entablatura u pediment triangolari b'tieqa ovali fin-nofs. Fuq kull naħa tal-altar hemm żewġ bibien zghar li jagħtu għas-sagristija. Fil-ġenb, fuq dawn il-bibien imbagħad hemm żewġ kwadri, wiehed ta' San Ġużeppe u l-iehor tad-Duluri. Hemm ukoll sett kwadri tal-Via Sagra.

Fis-snin li għaddew il-kappella sarilha xi xogħol mehtieg sabiex tilqa' il-bżonnijiet ta' min jiffrekwenta. Fuq id-disinn ta' Dun Gino Gauci saru altar-mejda u konfessinarju ġodda, filwaqt li fis-sagristija saret niċċa ġdida sabiex fiha titpoġġa l-istatwa hełwa tal-Immakolata Kuncizzjoni.

Nagħlaq dan r-rakkont qasir billi nawnigura l-isbaħ xewqat fl-okkazjoni tal-festa tant għażiża għalina l-hamruniżi.

UNUR KBIR U MISTHOQQ LIL OMMNA MARIJA IMMAKULATA.

